



ଭାରତୀୟ ନୌସେନା ଜାହାଜର ଜାପାନ ଯାତ୍ରା

Posted On: 12 OCT 2017 6:00PM by PIB Bhubaneshwar

ଭାରତର ଆକାଶ ଲକ୍ଷ୍ମୀ ନୀତି ଅନୁଯାୟୀ ଏବଂ ଭାରତୀୟ-ପ୍ରଶାନ୍ତ ଅଂତରରେ ଶାନ୍ତି ଓ ସୁରତା ବଜାୟ ରଖିବା ନେଇ ଭାରତର ସଂକଳ୍ପବଦ୍ଧତାର ପ୍ରଦର୍ଶନ ଲାଗି ଭାରତୀୟ ନୌସେନାର ଜାହାଜ ସାତପୁରା ଓ କାଦମାଡା 2017 ଅକ୍ଟୋବର 12 ରୁ 15 ତାରିଖ ପର୍ଯ୍ୟନ୍ତ ଜାପାନର ସାସେବୋ ଗସ୍ତ କରିଛନ୍ତି । ଭାରତ ଓ ଜାପାନ ମଧ୍ୟରେ ଦ୍ଵିପାର୍ତ୍ତିକ ସମ୍ପର୍କ ଓ ସହଯୋଗକୁ ଶକ୍ତିଶାଳୀ କରିବା ନିମନ୍ତେ ଭାରତ ସରକାରଙ୍କ ପଦକ୍ଷେପ ଅନ୍ତର୍ଗତ ଏହି ଜାହାଜଗୁଡ଼ିକ ଜାପାନ ଗସ୍ତ କରିଛନ୍ତି । ଏହି ଏତିହାସିକ ସମ୍ପର୍କ ସାଂସ୍କୃତିକ, ଆଧ୍ୟାତ୍ମିକ, ଅର୍ଥନୈତିକ ଏବଂ ସୁରକ୍ଷା ଆଦି କ୍ଷେତ୍ରରେ ଉଭୟ ଦେଶଙ୍କର ପାରସ୍ପରିକ ସହଯୋଗ ଉପରେ ପର୍ଯ୍ୟବେଶିତ ।

ଜାପାନ ଯାତ୍ରାରେ ଥିବା ଭାରତୀୟ ନୌସେନାର ଜାହାଜ ଦ୍ଵୟ JMSDF ସହିତ ଆନୁଷ୍ଠାନିକ ଭାବେ ଚୁକ୍ତିଗତ, ସାମାଜିକ ଏବଂ କ୍ରୀଡ଼ା କ୍ଷେତ୍ରକୁ ନେଇ ଆଲୋଚନା କରିବେ । ଏହା ପରେ ଏହି ଜାହାଜଗୁଡ଼ିକ ମୁରୁସାମେ ଡେଷ୍ଟିୟର ଜେସସ କରିସାମେ ସହ ମିଶ୍ରି ପାସେକ ଏକ୍ସରସାଇଜରେ ଭାଗନେବେ ।

2008 ନଭେମ୍ବରରେ ଉଭୟ ଦେଶ ମଧ୍ୟରେ ପ୍ରଥମ ନୌସେନାସ୍ତରୀୟ ଆଲୋଚନା ହୋଇଥିଲା । ଏହାପରଠାରୁ ଉଭୟ ଦେଶ ମଧ୍ୟରେ ନୌସେନା ସମ୍ପର୍କ ଦୃଢ଼ୀଭୂତ ହୋଇଛି । ଉଭୟ ଦେଶ ମିଳିତ ଭାବେ ଏବଂ ଅନ୍ୟ ଦେଶମାନଙ୍କ ସହ ମିଶ୍ରି ଏକାଧିକବାର ସମରାଭ୍ୟାସ କରିଛନ୍ତି । ଏତଦବ୍ୟତୀତ ଉଭୟ ଦେଶ ମଧ୍ୟରେ ପାଣିପାଗ, ସାମୁଦ୍ରିକ ବିଜ୍ଞାନ, ବିପର୍ଯ୍ୟୟ ପରିଚାଳନା ଏବଂ ସାମରିକ ପ୍ରଶିକ୍ଷଣ କ୍ଷେତ୍ରରେ ପାରସ୍ପରିକ ସହଯୋଗ ବୃଦ୍ଧି ପାଇଛି । ଦୁଇ ଦେଶ ମଧ୍ୟରେ ପ୍ରତିରକ୍ଷା ଓ ସୁରକ୍ଷା ବିଷୟକ ସହଯୋଗ ବୃଦ୍ଧିପାଇଛି ଏବଂ ଏହା ପ୍ରତିରକ୍ଷା ନୀତି ସମ୍ବନ୍ଧୀୟ ଆଲୋଚନା ଓ ସାମୁଦ୍ରିକ ବିଷୟକ ଆଲୋଚନା ଆଦିକୁ ପ୍ରସାରିତ ହୋଇଛି । ଉଭୟ ଦେଶ ଅନ୍ୟ ଦେଶ ସହିତ ମିଳିତ ଭାବେ ମିଶ୍ରି ସାମରିକ ଅଭ୍ୟାସରେ ଭାଗ ନେବା ଫଳରେ ନୌସେନା ମଧ୍ୟରେ ସମ୍ପର୍କ ଦୃଢ଼ୀଭୂତ ହୋଇପାରିଛି । ଭାରତ-ଜାପାନ ସାମୁଦ୍ରିକ ସମରାଭ୍ୟାସ 2014 ପରଠାରୁ ଆମେରିକାକୁ ମିଶାଇ ତ୍ରିପାର୍ତ୍ତିକ ସମରାଭ୍ୟାସ ମାଲାବାରକୁ ପରିବର୍ତ୍ତିତ ହୋଇଛି । ଏଇ ନିକଟରେ ଚେନ୍ନାଇଠାରେ ସମାପ୍ତ ହୋଇଥିବା ମାଲାବାର ସାମରିକ ଅଭ୍ୟାସରେ ଜେଏମଏସଟିଏଫ ଜାହାଜ ଲଢୁମୋ ଏବଂ ସାଜାନାମି ଅଂଶଗ୍ରହଣ କରିଥିଲେ । ଉଭୟ ନୌସେନା ନିଜ ପକ୍ଷର ଜାହାଜ ଏବଂ ଉଚ୍ଚସ୍ତରୀୟ ପ୍ରତିନିଧି ଦଳ ପଠାଇ ଦୁଇ ଦେଶର ଆନ୍ତର୍ଜାତିକ ଫିଟ ସମୀକ୍ଷାରେ ଭାଗ ନେଇଥିଲେ । 2015 ଅକ୍ଟୋବରରେ ଯୋକାଶ୍ଵାଠାରେ ଅନୁଷ୍ଠିତ ଆଇଏଫଆରରେ ଆଇଏନଏସ ସହଯାଦ୍ରି ଭାଗ ନେଇଥିବା ବେଳେ 2016 ଫେବୃଆରୀରେ ବିଶାଖାପାଟଣାରେ ଅନୁଷ୍ଠିତ ଆଇଏଫଆରରେ ଜେଏସ ମାସ୍ତୁୟୁକି ଭାଗ ନେଇଥିଲା ।

ଭାରତୀୟ ନୌସେନା ଏବଂ ଜେଏମଏସଟିଏଫ ମଧ୍ୟରେ ବି ବରିଷ୍ଠ ସ୍ତରକୁ ମିଶାଇ ଶକ୍ତିଶାଳୀ ଦ୍ଵିପାର୍ତ୍ତିକ ପ୍ରଶିକ୍ଷଣ ସହଯୋଗ ରହିଛି । ପୁନଶ୍ଚ ଉଭୟ ଦେଶ ମଧ୍ୟରେ ସହଯୋଗ ଓ ବୁଝାମଣା ବୃଦ୍ଧି ପାଇଁ ନିୟମିତ ଅନ୍ତରାଳରେ ଆଲୋଚନା ଚଳୁ ଏବଂ ସ୍ଵଚ୍ଛକାଳୀନ ବିନିମୟ କାର୍ଯ୍ୟକ୍ରମର ଆୟୋଜନ କରାଯାଉଛି । ଉଭୟ ଦେଶର ନୌସେନା ଏହି କାର୍ଯ୍ୟକ୍ରମଗୁଡ଼ିକରେ ଅଂଶଗ୍ରହଣ କରୁଛନ୍ତି । ଏହି ବିନିମୟ କାର୍ଯ୍ୟକ୍ରମ କ୍ରୀଡ଼ା କ୍ଷେତ୍ରକୁ ମଧ୍ୟ ସମ୍ପ୍ରସାରିତ ହୋଇଛି । ଏହି କ୍ରମରେ 2016 ରେ ଭାରତୀୟ ନୌସେନାରେ ଅନୁଷ୍ଠିତ ଆନ୍ତର୍ଜାତିକ ଆଡମିରାଲ କପ ରେଗାଟାରେ ପ୍ରଥମ ଥର ପାଇଁ ଜେଏମଏସଟିଏଫ ଅଂଶଗ୍ରହଣ କରିଛି । ଭାରତ ନିୟମିତ ଭାବେ ଜେଏମଏସଟିଏଫଠାରୁ ଏହିପରି ଅଂଶଗ୍ରହଣର ଆଶା କରୁଛି ଏବଂ ପ୍ରତିଯୋଗିତାର 2017 ସଂସ୍କରଣ ପାଇଁ ମଧ୍ୟ ଜେଏମଏସଟିଏଫକୁ ନିମନ୍ତ୍ରଣ କରାଯାଇଛି ।

ଉଭୟ ଦେଶର ନୌସେନା ସାମରିକ ଜ୍ଞାନକୌଶଳ, ବୈଧ ଜାହାଜ ଚାଳନା, ପ୍ରଶିକ୍ଷଣ, ଇଂଟେଲିଜେନ୍ସ ବିନିମୟ, ମାନବୀୟ ସହଯୋଗ ଏବଂ ବିପର୍ଯ୍ୟୟ ସହାୟତା ଏବଂ ବିଭିନ୍ନ କ୍ଷେତ୍ରରେ ବିଶେଷଜ୍ଞ ମତାମତ ଆଦି ବିନିମୟ ପାଇଁ ପାରସ୍ପରିକ ସହଯୋଗ ନେଇ ଆଗକୁ କାର୍ଯ୍ୟ କରିବା ପାଇଁ ଆଗ୍ରହୀ । ଭାରତ ସହିତ ଜାପାନର ସମ୍ପର୍କ ସମ୍ପ୍ରତି ସର୍ବାଧିକ ଉଚ୍ଚତାରେ ରହିଛି । ତେଣୁ ଏପରି ପରିସ୍ଥିତିରେ ଉଭୟ ଦେଶ ପରସ୍ପରକୁ ସହଯୋଗର ହାତ ବଢ଼ାଇବା ଲାଗି ଅଧିକ ପଛା ସମ୍ବନ୍ଧରେ ବିଚାର କରୁଛନ୍ତି । ଉଭୟ ଦେଶର ଅତ୍ୟାଧୁନିକ ନୌସେନା ଏବଂ ନିରାପଦ ସାମୁଦ୍ରିକ କ୍ଷେତ୍ର ପରିପ୍ରେକ୍ଷାରେ ଏନେଇ ଭବିଷ୍ୟତ ଉଜ୍ଜ୍ଵଳ ମନେହେଉଛି ।

(Release ID: 1507605) Visitor Counter : 3

